

Kerala Gazette No. 30 dated 26th July 2016.

PART I

Section iii



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಸಿ) ಇಲಾಖೆ

ಅಧಿಸೂಚನೆ

ನಂ. 23089/ಲೆ. ಸಿ. 1/2014/ಕಾನೂನು. ತಿರುವನಂತಪುರಂ, 2014 ನವೆಂಬರ್ 13,
1190 ತುಲಾ 27/
1936 ಕಾರ್ತಿಕ 22.

2014 ನವೆಂಬರ್ 12ನೇ ದಿನಾಂಕ ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದ ಈ ಕೆಳಗಿನ
ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಸಿ. ರಮಣಿ,

ಕಾನೂನು ಇಲಾಖೆ ವಿಶೇಷ ಕಾರ್ಯದರ್ಶಿ.

2014ರ 27ನೇ ನಂಟು ಅಧ್ಯಾದೇಶ

2014ರ ಕೇರಳ ಢುನಿಸಿಪಾಲಿಟಿ (ತಿದ್ವಪಡಿ) ಅಧ್ಯಾದೇಶ

ಭಾರತ ಗಣರಾಜ್ಯದ ಅರುವತ್ತೈದನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದುದು.

1994ರ ಕೇರಳ ಢುನಿಸಿಪಾಲಿಟಿ ಅಧಿನಿಯಮವನ್ನು ಢತ್ತಷ್ಟು ತಿದ್ವಪಡಿಢಾಡುವುದಕ್ಕಿರುವ

ಒಂದು

ಅಧ್ಯಾದೇಶ

ಪೀಠಿಕೆ.— 1994ರ ಕೇರಳ ಢುನಿಸಿಪಾಲಿಟಿ ಅಧಿನಿಯಮವನ್ನು ಇನ್ನು ಢುಂದೆ ಕಾಣೆಸುವ ಉದ್ದೇಶಗಲಿಗಾಗಿ ಢತ್ತಷ್ಟು ತಿದ್ವಪಡಿಢಾಡುವುದು ಯುಕ್ತವಾಗಿರುವುದರಿಂದಲೂ;

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿ ಇಲ್ಲದಿರುವುದರಿಂದ ಹಾಗೂ ತಾನು ತ್ವರಿತ ಕ್ರಢವನ್ನು ಕೈಗೊಳ್ಳಬೇಕಾದುದು ಅಗತ್ಯವಾಗುವ ಸನ್ನಿವೇಶಗಳು ಅಸ್ತಿತ್ವದಲ್ಲಿದೆಯೆಂದು ಕೇರಳ ರಾಜ್ಯಪಾಲರಿಗೆ ಢನವರಿಕೆಯಾಗಿರುವುದರಿಂದಲೂ;

ಈಗ, ಆದುದರಿಂದ, ಭಾರತ ಸಂವಿಧಾನದ 213ನೇ ಅನುಚ್ಛೇದದ ಖಂಡ (1)ರ ಪ್ರಕಾರ ನೀಡಲ್ಪಟ್ಟ ಅಧಿಕಾರಗಲನ್ನು ವಿನಿಯೋಗಿಸಿ, ಕೇರಳ ರಾಜ್ಯಪಾಲರು ಈ ಕೆಳಗಿನ ಅಧ್ಯಾದೇಶವನ್ನು ಪ್ರಖ್ಯಾಪಿಸುವರು:—

1. ಸಣ್ಣ ಹೆಸರು ಢತ್ತು ಪ್ರಾರಂಭ.—(1) ಈ ಅಧ್ಯಾದೇಶವನ್ನು 2014ರ ಕೇರಳ ಢುನಿಸಿಪಾಲಿಟಿ (ತಿದ್ವಪಡಿ) ಅಧ್ಯಾದೇಶ ಎಂದು ಕರೆಯಬಹುದು.

(2) ಇದು ಕೂಡಲೇ ಜಾರಿಗೆ ಬರುವುದಾಗಿದೆ.

2. 1994ರ 20ನೇ ಅಧಿನಿಯಮವು ತಾತ್ಕಾಲಿಕವಾಗಿ ತಿದ್ವಪಡಿಢಾಡಲ್ಪಡತಕ್ಕದ್ದು.— ಈ ಅಧ್ಯಾದೇಶವು ಜಾರಿಯಲ್ಲಿರುವ ಕಾಲಾವಧಿಯಲ್ಲಿ, 1994ರ ಕೇರಳ ಢುನಿಸಿಪಾಲಿಟಿ ಅಧಿನಿಯಮ (1994ರ 20) (ಇನ್ನು ಢುಂದೆ ಪ್ರಧಾನ ಅಧಿನಿಯಮ ಎಂದು ಉಲ್ಲೇಖಿಸಲ್ಪಡುವುದು)ವು 3 ರಿಂದ 5ನೇ ವಿಭಾಗಗಲಲ್ಲಿ ಹೇಳಿರುವ ತಿದ್ವಪಡಿಗಲಿಗೆ ವಿಧೇಯವಾಗಿ ಜಾರಿಯಲ್ಲಿರುವುದಾಗಿದೆ.

3. 447ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 447ನೇ ವಿಭಾಗದಲ್ಲಿ,—

(1) 447ನೇ ವಿಭಾಗದ ಮೊದಲು ಇರುವ “ಕೈಗಾರಿಕೆಗಳು, ಕಾರ್ಖಾನೆಗಳು ಹಾಗೂ ಇತರ ವ್ಯಾಪಾರಗಳು” ಎಂಬ ಶೀರ್ಷಿಕೆಗೆ ಬದಲು “ಕೈಗಾರಿಕೆಗಳು, ಕಾರ್ಖಾನೆಗಳು, ವ್ಯಾಪಾರಗಳು ಹಾಗೂ ಇತರ ಸೇವೆಗಳು” ಎಂಬ ಶೀರ್ಷಿಕೆಯನ್ನು ಸೇರಿಸತಕ್ಕದ್ದು;

(2) ಉಪ-ವಿಭಾಗ (1)ರ ಬದಲು ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅಂದರೆ:—

“(1) ಮುನಿಸಿಪಲ್ ಪ್ರದೇಶದೊಳಗೆ ಯಾವುದೇ ಸ್ಥಳವನ್ನು,—

(ಎ) ಪರಿಸರ, ಸಾರ್ವಜನಿಕ ಸುರಕ್ಷೆ, ಸಾರ್ವಜನಿಕ ಆರೋಗ್ಯ ಮೊದಲಾದ ಸಾರ್ವಜನಿಕ ಹಿತಾಸಕ್ತಿಗಳನ್ನು ಪ್ರತ್ಯಕ್ಷವಾಗಿಯೋ ಪರೋಕ್ಷವಾಗಿಯೋ ದೋಷಕರವಾಗಿ ಬಾಧಿಸುವ ಅಥವಾ ಉಪಪದ್ರವವಾಗಿ ಪರಿಣಮಿಸುವ ಕೈಗಾರಿಕೆಗಳು, ಕಾರ್ಖಾನೆಗಳು, ವ್ಯಾಪಾರಗಳು, ಕೆಲಸದ ಸ್ಥಳಗಳು, ಇತರ ಸೇವೆಗಳು ಎಂಬವುಗಳಿಗಾಗಿ ಸಾಮಾನ್ಯವಾಗಿಯೂ;

(ಬಿ) ನಿರ್ದಿಷ್ಟಪಡಿಸಬಹುದಾದ ಅಂತಹ ವಿಷಯಗಳಿಗಾಗಿ ಪ್ರತ್ಯೇಕವಾಗಿಯೂ,—

(i) ಪ್ರತಿಯೊಂದು ವಿಷಯಕ್ಕೂ ಸರಕಾರ ನಿರ್ದಿಷ್ಟಪಡಿಸಬಹುದಾದ ದರದಲ್ಲಿ ಅಥವಾ ಪ್ರಸ್ತುತ ದರಕ್ಕೆ ವಿಧೇಯವಾಗಿ ಮುನಿಸಿಪಾಲಿಟಿ, ನಿರ್ದಿಷ್ಟಪಡಿಸಬಹುದಾದ ರೀತಿಯಲ್ಲಿ ಪ್ರಕಟಿಸುವ ಅಧಿಸೂಚನೆಯ ಪ್ರಕಾರ, ನಿಗದಿಪಡಿಸಬಹುದಾದ ಅಂತಹ ದರದಲ್ಲಿ ಲೈಸೆನ್ಸ್ ಫೀಸ್ ಪಾವತಿಸದೆಯೂ;

(ii) ನಿರ್ದಿಷ್ಟಪಡಿಸಬಹುದಾದ ಪ್ರಕಾರ ನೀಡುವ ಲೈಸೆನ್ಸಿನ ನಿಬಂಧನೆಗಳಿಗೆ ಅನುಸರಿಸಿ ಅಲ್ಲದೆಯೂ,

ಉಪಯೋಗಿಸಲು ಸಾಧ್ಯವಲ್ಲ:

ಆದರೆ, ಅಂತಹ ಲೈಸೆನ್ಸ್ ಪ್ರಕಾರ ಮಾಡುವ ಪ್ರತಿಯೊಂದು ವಿಷಯವೂ ಯಾವುದಾದರೂ ಸಾರ್ವಜನಿಕ ಹಿತಾಸಕ್ತಿಗೆ ಹಾನಿಕರವಾಗಲಿಕ್ಕಿಲ್ಲ ಎಂದೂ ಸೇವೆಗಳ ವಿಷಯದಲ್ಲಿ ಅದನ್ನು ನೀಡುವ ಸ್ಥಳಕ್ಕೆ ಸಾರ್ವಜನಿಕರಲ್ಲಿ ಎಲ್ಲರಿಗೂ ಕಾನೂನು ಸಮ್ಮತವಾದ ಪ್ರವೇಶ ಹಾಗೂ ಸೇವೆ ಲಭ್ಯವಿರುವುದು ಎಂದೂ ಇರುವ ಷರತ್ತುಗಳು ಲೈಸೆನ್ಸಿನಲ್ಲಿ ಒಳಪಡಿಸಿರುವುದಾಗಿ ಭಾವಿಸತಕ್ಕದ್ದು:

ಮತ್ತೂ, ಈ ವಿಭಾಗ ಪ್ರಕಾರ ಲೈಸೆನ್ಸ್ ಅಗತ್ಯವಿರುವ ಒಂದು ಸ್ಥಳದ ನಿರ್ದಿಷ್ಟ ಪಡಿಸಬಹುದಾದ ವಿಷಯಗಳಿಗಿರುವ ಉಪಯೋಗವು ಸಾಕಷ್ಟು ಪರಿಸರ/ಸಾರ್ವಜನಿಕ ಹಿತಾಸಕ್ತಿ, ಸಂರಕ್ಷಣಾ ಕ್ರಮಗಳನ್ನು ಲೈಸೆನ್ಸ್‌ನ ಷರತ್ತುಗಳ ಪ್ರಕಾರ ಕೈಗೊಂಡಿಲ್ಲದಿದ್ದಲ್ಲಿ, ಉಪದ್ರವವಾಗಿ ಪರಿಣಮಿಸುವುದೆಂದು ಇತರ ರೀತಿಯಲ್ಲಿ ರುಜುವಾತುಪಡಿಸಲ್ಪಟ್ಟಿಲ್ಲದ ವರೆಗೆ, ಭಾವಿಸತಕ್ಕದ್ದು:

ಮತ್ತೂ ಅಲ್ಲದೆ, ಈ ಉಪ-ವಿಭಾಗದ ಕೆಳಗಿರುವ ಮುನಿಸಿಪಾಲಿಟಿಯ ಒಂದು ಅಧಿಸೂಚನೆಯು ಅದನ್ನು ಪ್ರಕಟಿಸಿದ ದಿನಾಂಕದಿಂದ ಅರುವತ್ತು ದಿವಸ ಪೂರ್ತಿಯಾಗುವ ದಿನಾಂಕದಿಂದ ಜಾರಿಗೆ ಬರುವುದಾಗಿದೆ.”.

(3) ಉಪ-ವಿಭಾಗ (3)ರ ಬದಲು ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅಂದರೆ:—

“(3) ಒಂದು ಕೈಗಾರಿಕೆ, ಕಾರ್ಖಾನೆ ಅಥವಾ ಕೆಲಸದ ಸ್ಥಳವನ್ನು ಆರಂಭಿಸುವುದಕ್ಕೆ ಅಥವಾ ನಿರ್ದಿಷ್ಟಪಡಿಸಬಹುದಾದ ಪ್ರಕಾರ ಒಂದು ವ್ಯಾಪಾರ ಅಥವಾ ಸೇವೆಯನ್ನು ನಡೆಸುವುದಕ್ಕೆ ಮುನಿಸಿಪಾಲಿಟಿ ಪ್ರದೇಶದ ಒಂದು ಸ್ಥಳವನ್ನು ಉಪಯೋಗಿಸುವುದಕ್ಕೆ ಅನುಮತಿಯನ್ನು ಕೋರಿ ಇರುವ ಒಂದು ಅರ್ಜಿಯ ಮೇಲೆ ವಾಸ್ತವಿಕತೆಗಳನ್ನು ಪರಿಶೋಧಿಸಿ ಒಂದು ಲೈಸೆನ್ಸ್ ನೀಡುವುದಕ್ಕೆ ಅಥವಾ ಸಾರ್ವಜನಿಕ ಹಿತಾಸಕ್ತಿಗಾಗಿ ನ್ಯಾಯವಾದ ಕಾರಣದ ಮೇಲೆ ಲಿಖಿತ ಆದೇಶದ ಮೂಲಕ ಅದನ್ನು ನಿರಾಕರಿಸುವುದಕ್ಕೆ ಇರುವ ಅಧಿಕಾರ ಕೌನ್ಸಿಲ್‌ನಲ್ಲಿ ನಿಹಿತವಾಗಿರುವುದು ಹಾಗೂ ಕಾನ್ಸಿಲ್ ಈ ವಿಷಯದಲ್ಲಿ ಯುಕ್ತವಾದ ಒಂದು ತೀರ್ಮಾನವನ್ನು ಕೈಗೊಳ್ಳುವುದಕ್ಕೆ ಸಹಾಯಕರವಾದ ಒಂದು ವರದಿಯನ್ನು ವಿಶದವಾದ ಅನ್ವೇಷಣೆ ಹಾಗೂ ವಿವರ ಸಂಗ್ರಹಣೆಯ ನಂತರ ಕಾರ್ಯದರ್ಶಿಯು ನೀಡತಕ್ಕದ್ದು. ಕೌನ್ಸಿಲಿನ ತೀರ್ಮಾನವನ್ನು ಅರ್ಜಿಯು ಲಭಿಸಿದ ಮೂವತ್ತು ದಿವಸದೊಳಗೆ ಅರ್ಜಿದಾರನಿಗೆ ತಿಳಿಸತಕ್ಕದ್ದು. ಆದರೆ ಅರ್ಜಿದಾರನಿಂದ ಅಥವಾ ಇತರ ಪ್ರಾಧಿಕಾರಗಳಿಂದ ಹೆಚ್ಚಿನ ವಿವರಗಳನ್ನು ಸಂಗ್ರಹಿಸಬೇಕಾಗಿ ಬರುವ ವಿಷಯದಲ್ಲಿ ಅದಕ್ಕುಂಟಾಗುವ ಕಾಲವಿಳಂಬವನ್ನು ಗಣನೆಗೆ ತೆಗೆದು ಮೇಲೆ ಹೇಳಿದ ಕಾಲಾವಧಿಯನ್ನು ಅದಕ್ಕನುಸರಿಸಿ ವಿಸ್ತರಿಸಿದುದಾಗಿ ಭಾವಿಸತಕ್ಕದ್ದು. ಈ ರೀತಿಯಲ್ಲಿ ಹೊರತುಪಡಿಸಲು ಸಾಧ್ಯವಾಗದ ಕಾಲವಿಳಂಬ ಉಂಟಾಗುವ ವಿವರವನ್ನು ಅರ್ಜಿದಾರನಿಗೆ ಯಥಾ ಸಮಯದಲ್ಲಿ ಕಾರ್ಯದರ್ಶಿಯು ತಿಳಿಸಿರತಕ್ಕದ್ದು.”.

(4) ಉಪ-ವಿಭಾಗ (3ಎ)ಯ ಬದಲು ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅಂದರೆ:—

“(3ಎ) ಉಪ-ವಿಭಾಗ (3)ರ ಪ್ರಕಾರ ಕೌನ್ಸಿಲ್ ಪರಿಗಣಿಸಬೇಕಾದವುಗಳನ್ನು ಹಾಗೂ ನಿರ್ದಿಷ್ಟಪಡಿಸಬಹುದಾದ ಪ್ರಕಾರ ವ್ಯಾಪಾರ ನಡೆಸುವುದಕ್ಕೆ ಅಥವಾ ಸೇವೆಯನ್ನು ನೀಡುವುದಕ್ಕೆ ಇರುವ ಲೈಸೆನ್ಸ್‌ಗಳಲ್ಲಿ ಕೌನ್ಸಿಲ್ ಪರಿಗಣಿಸಬೇಕಾದವುಗಳನ್ನು ಹೊರತುಪಡಿಸಿ ವ್ಯಾಪಾರಗಳಿಗೆ ಹಾಗೂ ಸೇವೆಗಳಿಗೆ ಇರುವ ಲೈಸೆನ್ಸ್‌ಗಳಿಗಿರುವ ಎಲ್ಲಾ ಅರ್ಜಿಗಳನ್ನು ಅವುಗಳು ಲಭಿಸಿದ ಮೂವತ್ತು ದಿವಸಗಳೊಳಗೆ, ಲೈಸೆನ್ಸ್ ನೀಡಿ ಅಥವಾ ಸಾರ್ವಜನಿಕ ಹಿತಾಸಕ್ತಿಗಾಗಿ ನ್ಯಾಯವಾದ ಕಾರಣದ ಮೇಲೆ ಅದನ್ನು ನಿರಾಕರಿಸಿ ಲಿಖಿತ ಆದೇಶದ ಮೂಲಕ ಕಾರ್ಯದರ್ಶಿಯು ತೀರ್ಪುಮಾಡತಕ್ಕದ್ದು. ಲೈಸೆನ್ಸ್ ನೀಡುವುದಕ್ಕೆ ಅಥವಾ ನಿರಾಕರಿಸುವುದಕ್ಕೆ ಮೊದಲು ಅರ್ಜಿದಾರನಿಂದ ಅಥವಾ ಇತರ ಪ್ರಾಧಿಕಾರಗಳಿಂದ ಹೆಚ್ಚಿನ ವಿವರಗಳನ್ನು ಸಂಗ್ರಹಿಸಬೇಕಾಗಿ ಬರುವ ವಿಷಯದಲ್ಲಿ ಅದಕ್ಕೆ ಬೇಕಾಗಿ ಬರುವ ಕಾಲವಿಳಂಬಕ್ಕೆ ಸಮನಾದ ಕಾಲಾವಧಿಗೆ ಲೈಸೆನ್ಸ್ ನೀಡುವುದಕ್ಕಿರುವ ಕಾಲಾವಧಿಯನ್ನು ವಿಸ್ತರಿಸಿದುದಾಗಿ ಭಾವಿಸತಕ್ಕದ್ದು ಹಾಗೂ ಆ ರೀತಿ ಹೊರತುಪಡಿಸಲು ಸಾಧ್ಯವಾಗದ ಕಾಲವಿಳಂಬ ಉಂಟಾಗುವ ವಿವರವನ್ನು ಅರ್ಜಿದಾರನಿಗೆ ಕಾರ್ಯದರ್ಶಿಯು ತಿಳಿಸತಕ್ಕದ್ದು.”.

4. 448ನೇ ವಿಭಾಗಕ್ಕಿರುವ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 448ನೇ ವಿಭಾಗದಲ್ಲಿ,—

(i) ಅಂಚಿನ ಶೀರ್ಷಿಕೆ ಹಾಗೂ (1)ನೇ ಉಪ-ವಿಭಾಗಕ್ಕೆ ಬದಲು ಈ ಕೆಳಗಿನ ಅಂಚಿನ ಶೀರ್ಷಿಕೆ ಹಾಗೂ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, ಅಂದರೆ:—

“448. ಕೈಗಾರಿಕೆ, ಕಾರ್ಖಾನೆ ಅಥವಾ ಇತರ ಕೆಲಸದ ಸ್ಥಳವನ್ನು ನಿರ್ಮಿಸುವುದಕ್ಕೆ ಅಥವಾ ಅದರಲ್ಲಿ ಆವಿಶಕ್ತಿ ಅಥವಾ ಇತರ ಯಾವುದಾದರೂ ಶಕ್ತಿಯನ್ನು ಉಪಯೋಗಿಸುವುದಕ್ಕೆ ಅಥವಾ ಇತರ ಯಂತ್ರ ಸಾಮಗ್ರಿಗಳನ್ನು ಸ್ಥಾಪಿಸುವುದಕ್ಕಿರುವ ಲೈಸೆನ್ಸ್.—(1) (ಎ) ಕೈಗಾರಿಕೆ, ಕಾರ್ಖಾನೆ ಅಥವಾ ಇತರ ಕೆಲಸದ ಸ್ಥಳವನ್ನು ನಿರ್ಮಿಸಲು ಒಂದು ಸ್ಥಳವನ್ನು ಉಪಯೋಗಿಸುವುದಕ್ಕೆ ಅಥವಾ ಆ ಸ್ಥಳದಲ್ಲಿ ಕೈಗಾರಿಕೆಯೋ ಕಾರ್ಖಾನೆಯೋ ನಿರ್ಮಿಸುವುದಕ್ಕೆ ಅಥವಾ ಸ್ಥಾಪಿಸುವುದಕ್ಕೆ ಅಥವಾ ಅದರಲ್ಲಿ ಆವಿಶಕ್ತಿ, ಜಲಶಕ್ತಿ, ಇತರ ಯಾಂತ್ರಿಕ ಶಕ್ತಿ ಅಥವಾ ವಿದ್ಯುಚ್ಛಕ್ತಿಯನ್ನು ಉಪಯೋಗಿಸುವುದಕ್ಕೆ; ಅಥವಾ

(ಬಿ) ಆವಿಶಕ್ತಿ, ಜಲಶಕ್ತಿ, ಇತರ ಯಾಂತ್ರಿಕಶಕ್ತಿ ಅಥವಾ ವಿದ್ಯುಚ್ಛಕ್ತಿಯನ್ನು ಉಪಯೋಗಿಸಿ ನಡೆಸಲ್ಪಡುವ ಹಾಗೂ ಈ ಅಧಿನಿಯಮದ ಮೂಲಕ ಅಥವಾ ಅದರ ಕೆಳಗೆ ಮಾಡಿದ ನಿಯಮಗಳ ಮೂಲಕ ವಿನಾಯಿತಿಗೊಡಲ್ಪಟ್ಟುದಲ್ಲದ ಇತರ ಯಂತ್ರ ಸಾಮಗ್ರಿಯನ್ನೋ ನಿರ್ಮಾಣಕ್ಕಿರುವ ಯಂತ್ರ ವ್ಯವಸ್ಥೆಯನ್ನೋ ಪ್ರಸ್ತುತ ಸ್ಥಳದ ಯಾವುದಾದರೂ ಪರಿಸರದಲ್ಲಿ ಸ್ಥಾಪಿಸುವುದಕ್ಕೆ, ಉದ್ದೇಶಿಸುವ ಯಾವುದೇ ವ್ಯಕ್ತಿಯು ಪ್ರಸ್ತುತ ಸ್ಥಳವನ್ನು ಈ ಅಗತ್ಯಕ್ಕಾಗಿ

ಉಪಯೋಗಿಸಲು ಮುನಿಸಿಪಾಲಿಟಿಯ ಲೈಸೆನ್ಸ್‌ಗೆ 447ನೇ ವಿಭಾಗ ಪ್ರಕಾರ ಅರ್ಜಿ ಸಲ್ಲಿಸ ತಕ್ಕದ್ದು, ಹಾಗೂ ಹಾಗೆ ಕೈಗಾರಿಕೆ, ಕಾರ್ಖಾನೆ ಅಥವಾ ಕೆಲಸದ ಸ್ಥಳವನ್ನು ನಿರ್ಮಿಸುವುದೋ ಯಂತ್ರ ಸಾಮಾಗ್ರಿಯನ್ನೋ ವ್ಯವಸ್ಥೆಯನ್ನೋ ಸ್ಥಾಪಿಸುವುದೋ ಆರಂಭಿಸುವುದಕ್ಕೆ ಮೊದಲು ಪ್ರಸ್ತಾವಿತ ಕೆಲಸವನ್ನು ವಹಿಸಿಕೊಂಡು ನಡೆಸುವುದಕ್ಕಿರುವ ಅನುಮತಿಗೆ ನಿರ್ದಿಷ್ಟಪಡಿಸಬಹುದಾದ ಫಾರ್ಮ್‌ನಲ್ಲಿ ಮುನಿಸಿಪಾಲಿಟಿಯ ಕಾರ್ಯದರ್ಶಿಗೆ ಅರ್ಜಿಯನ್ನು ಸಲ್ಲಿಸತಕ್ಕದ್ದು.”.

(2) ಉಪ-ವಿಭಾಗ (4)ರ ಕ್ಲಪ್ತ ನಿಬಂಧನೆಗೆ ಬದಲು ಈ ಕೆಳಗಿನ ಕ್ಲಪ್ತ ನಿಬಂಧನೆಯನ್ನು ಸೇರಿಸತಕ್ಕದ್ದು, ಅಂದರೆ:—

“ಆದರೆ ಸ್ಥಾಪಿಸಲು ಉದ್ದೇಶಿಸುವ ಕಾರ್ಖಾನೆಯ ಅಥವಾ ಕೈಗಾರಿಕೆಯ ನಿರ್ಮಾಣ ಹಾಗೂ ಕಾರ್ಯ ನಿರ್ವಹಿಸುವಿಕೆಯು, ಸ್ಥಳದ ಪರಿಸರವನ್ನು ಜಲಸಂಪನ್ಮೂಲಗಳನ್ನು ಪ್ರಾಕೃತಿಕ ಗುಣಲಕ್ಷಣಗಳನ್ನು ದೋಷಕರವಾಗಿ ಬಾಧಿಸಲಿಕ್ಕಿಲ್ಲ ಎಂದು ಕಂದಾಯ ಇಲಾಖೆ, ಮೈನಿಂಗ್ ಆ್ಯಂಡ್ ಜಿಯೋಲಜಿ ಇಲಾಖೆ, ರಾಜ್ಯ ಮಾಲಿನ್ಯ ನಿಯಂತ್ರಣ ಬೋರ್ಡ್ ಎಂಬಿವರ ವರದಿಯ ಮೇಲೆ ಮನವರಿಕೆಯಾದ ನಂತರವಲ್ಲದೆ ಮುನಿಸಿಪಾಲಿಟಿಯು 447, 448 ಎಂಬೀ ವಿಭಾಗಗಳ ಪ್ರಕಾರವಿರುವ ಲೈಸೆನ್ಸ್‌ನ್ನು ನೀಡಲು ಸಾಧ್ಯವಲ್ಲ.”.

5. ಒಂದನೇ ಅನುಸೂಚಿಗಿರುವ ತಿದ್ದುಪಡಿ.—ಪ್ರಧಾನ ಅಧಿನಿಯಮದ ಒಂದನೇ ಅನುಸೂಚಿಯಲ್ಲಿ “ಮುನಿಸಿಪಾಲಿಟಿಯ ಪ್ರಕಾರ್ಯಗಳು” ಎಂಬ ಶೀರ್ಷಿಕೆ ಹಾಗೂ “(ಎ) ಅನಿವಾರ್ಯ ಪ್ರಕಾರ್ಯಗಳು” ಎಂಬ ಉಪ ಶೀರ್ಷಿಕೆಯ ಕೆಳಗೆ 19ನೇ ಐಟಂನ ಎದುರು “ಅಪಾಯಕರ ಹಾಗೂ ಅಸಹ್ಯವಾದ ವ್ಯಾಪಾರಗಳಿಗೆ ಹಾಗೂ ಕೈಗಾರಿಕೆಗಳಿಗೆ ಲೈಸೆನ್ಸ್ ನೀಡುವುದು” ಎಂಬ ಪದಗಳಿಗೆ ಬದಲು “ಪರಿಸರ, ಸಾರ್ವಜನಿಕ ಸುರಕ್ಷೆ, ಸಾರ್ವಜನಿಕ ಆರೋಗ್ಯ ಎಂಬ ಸಾರ್ವಜನಿಕ ಹಿತಾಸಕ್ತಿಗಳನ್ನು ಸಂರಕ್ಷಿಸಿಕೊಂಡು ಕೈಗಾರಿಕೆಗಳಿಗೆ, ವ್ಯಾಪಾರಗಳಿಗೆ ಹಾಗೂ ಸೇವೆಗಳಿಗೆ ಲೈಸೆನ್ಸ್ ನೀಡುವುದು” ಎಂಬ ಪದಗಳನ್ನು ಸೇರಿಸತಕ್ಕದ್ದು.

ಪಿ. ಸದಾಶಿವಂ,

ರಾಜ್ಯಪಾಲರು.